

MINISTERU GHALL-FINANZI

POST TA' UFFIĊJAL TAD-DWANA FID-DIPARTIMENT TAD-DWANA FIL-MINISTERU GHALL-FINANZI

Nomenklaturi li jindikaw il-maskil jinkludu wkoll il-femminil.

1. Is-Segretarju Permanenti, Ministeru għall-Finanzi jilqa' applikazzjonijiet għall-post ta' Uffiċjal tad-Dwana fid-Dipartiment tad-Dwana, fil-Ministeru għall-Finanzi.

Termini u kundizzjonijiet

2.1 Din il-ħatra hija soġġetta għal perjodu ta' prova ta' sitt (6) xhur.

2.2 Is-salarju ta' Uffiċjal tad-Dwana li jodhul fil-grad bir-reqwiziti tal-eligibbiltà ta' paragrafu 4.1(iii)(a) huwa ta' Skala ta' Salarju 14, €14,928 fis-sena, li jżied b'€316.83 fis-sena sa massimu ta' €16,829 għall-perjodu ta' *traineeship* ta' sentejn (2), li jinkludi kors fil-Livell 5 MQF, kif dirett mid-Dipartiment tad-Dwana. Wara li jitlesta b'suċċess dan il-kors, l-uffiċjal jitlea' fi Skala ta' Salarju 12, €17,026 fis-sena, li jżied b' €354 fis-sena sa massimu ta' €19,150.

2.3 Persuni li jidhlu fil-grad ta' Uffiċjal tad-Dwana taħt il-provedimenti ta' paragrafu 4.1(iii)(b) jittqiegħdu fi Skala ta' Salarju 12.

2.4 Persuna fil-grad ta' Uffiċjal tad-Dwana titla' fi Skala 10 (€19,331 x €407.67 - €21,777) wara ħames (5) snin fi Skala ta' Salarju 12, jekk tkun qdiet dmirha b'mod sodisfaċenti.

2.5 Uffiċjali tad-Dwana, li għandhom il-kundizzjonijiet tax-xogħol stipulati fil-*Memorandum of understanding and Agreement of the Customs Class* applikabbli, jirċievu wkoll *Flexibility Allowance* li, fis-sena 2018, hija ta' €5,035.51 fis-sena.

Dmirijiet

3. Id-dmirijiet ta' persuna fil-ħatra ta' Uffiċjal tad-Dwana jinkludu:

- a) tagħmel xogħol klerikali relatat mad-Dwana;
- b) tħares id-dhul tat-taxxi nazzjonali u tal-UE;
- c) tassisti fl-eżami u r-rilaxx u tagħmel *spot-checks*, ta' merkanzija magħżula prinċipalment fuq bażi ta' ġestjoni tar-riskju;
- d) tissottometti rapporti lis-superjuri tiegħu/taġħha;
- e) tinforma lis-superjuri tiegħu/tagħha dwar kwalunkwe problemi u diffikultajiet potenzjali malli ssir taf bihom;
- f) tiżgura li l-pubbliku jkollu servizzi effiċjenti u kordjali;
- g) tagħmel xogħol fil-qasam legali u tassisti lill-Uffiċċju tal-Avukat Ġenerali fil-qorti fil-kawżi civili u kummerċjali, kif ukoll tassisti lill-Pulizija waqt prosekuzzjoni f'kazijiet kriminali, li jinvolvu lid-Dipartiment tad-Dwana;
- h) taħti pratka, tirrilaxxa 'l barra u tfitex fuq bastimenti, jottijiet u ajruplani;
- i) ttwettaq kontrolli dwar flus fuq passiġġieri li jkunu deġfin jew ħerġin minn Malta;
- j) tagħmel *clearance* ta' passiġġieri, teżamina u tirrilaxxa l-baċalji;
- k) tiġbor informazzjoni u tagħmel sorveljanza relatata ma' nuqqas ta' osservanza mal-liġijiet u r-regolamenti tad-Dwana u s-Sisa kemm nazzjonali u tal-UE;
- l) tassisti fil-fażi ta' implimentazzjoni fil-proġetti tal-IT, tipprovdi support lil kull min juża l-programmi tal-IT u tikkoordina s-sistema elettronika tal-IT fid-Dipartiment;
- m) ttwettaq *patrols* ġewwa jew barra żoni tad-Dwana;
- n) tħaddem apparat elettroniku ta' sorveljanza;

- o) tiegħu f'isieb klieb tad-Dwana;
- p) tattendi għal-laqgħat, *seminars, workshops*, żjarat ta' f'idma u korsijiet tal-Kummissjoni Ewropea, kif ukoll ta' entitajiet nazzjonali u internazzjonali oħra kif meħtieġ, kemm lokalment u kif ukoll barra minn Malta;
- q) taħdem fuq bażi ta' xift, li jinkludi f'idud u Festi Pubbliċi kif meħtieġ;
- r) tinforza r-regoli u r-regolamenti tad-Dwana lokali u tal-UE, bl-użu tas-sett għat eżekuttivi;
- s) tfittex fuq vetturi li jkunu deħlin/ħerġin minn żoni tad-Dwana;
- t) tfittex fuq il-persuni fil-portijiet u f'żoni tad-Dwana, skont ir-regolamenti tad-Dwana, meta neċessarju;
- u) twettaq dmirijiet speċjali kemm-il darba tkun assenjata taħdem ma' sezzjonijiet partikolari (b'għall-*Enforcement Unit*) fid-Dipartiment tad-Dwana;
- v) issuq karozzi tad-Dipartiment fuq xogħol relatat direttament mad-doveri ta' għha; u
- w) tagħmel dmirijiet oħra skont l-esiġenzi tas-Servizz Pubbliku skont struzzjonijiet mogħtija mis-Segretarju Permanenti Ewlieni, is-Segretarju Permanenti (MFIN) u d-Direttur Ġenerali (Dwana).

Rekwiżiti tal-eligibbiltà

4.1 Sal-ħin u d-data tal-għeluq ta' din is-sejgħa għall-applikazzjonijiet, l-applikanti għandhom ikunu:

- (i) (a) ċittadini ta' Malta;

Il-parir tad-Dipartiment għall-Affarijiet ta' Ċittadinanza u *Expatriates* fi għdan l-Aġenzija *Identity Malta* għandu jiġi mfittex skont il-ħtieġa fl-interpretazzjoni tal-provvedimenti msemmija hawn fuq.

- (ii) kapaċi jikkomunikaw b'mod profiċjenti kemm bil-fomm kif ukoll bil-kitba bil-lingwa Maltija u Inġliża;
- (iii) (a) persuni fil-pussess ta' kwalifika MQF fil-Livell 4 f'oqsma relatati;

JEW

(b) Assistent tad-Dwana Anzjan li għandu għames (5) snin servizz sodisfaċjenti.

- (iv) b'referenza għar-rekwiżiti f'paragrafu 4.1 (iii) hawn fuq, l-applikanti huma nfurmati li l-lista ta' oqsma li huma kkunsidrati rivelanti għal din il-pożizzjoni, tista tinkiseb minn recruitment.mfin@gov.mt.

4.2 Kwalifiki li huma ta' livell ogħla minn dak rikjest hawn fuq jiġu aċċettati għall-fini ta' eligibbiltà, sakemm dawn ikunu fis-suġġetti mitluba.

Dawk il-kandidati li ma jkunux għadhom għabu l-kwalifiki imsemmija hawn fuq formalment xorta jiġu kkunsidrati, basta jipprovdur evidenza li għew approvati għall-għoti tal-kwalifiki msemmija jew inkella jkunu lestew b'suċċess il-krediti meħtieġa tal-ECTS/ECVETS, jew ekwivalenti, meħhuda b'għala parti minn programm ta' studju ta' livell tal-MQF rikonoxxut, kif mitlub fil-kriterji tal-eligibbiltà ta' hawn fuq jew ogħla, sal-ħin u d-data tal-għeluq ta' din is-sejgħa għall-applikazzjonijiet.

4.3 Uffiċjali Pubbliċi li għandhom grad fi klassi partikolari, u li ngħataw il-ħatra ta' *Officer in Scale* permezz ta' deċiżjoni tal-*Grievances Unit* fl-istess skala ta' dak ta' grad ogħla fl-istess klassi, huma eligibbli li japplikaw għal gradi mitfuħa għal uffiċjali li għandhom tali grad ogħla bl-istess skala ta' dik tal-ħatra ta' *Officer in Scale*.

Is-snin ta' servizz mid-data ta' meta għiet effettiva l-ħatra b'għala *Officer in Scale* jgħoddu b'għala parti mis-snin ta' servizz mitluba fis-sejgħa t'applikazzjonijiet.

Kwalunkwe kriterju ieħor ta' eligibbiltà għall-post irid jiġi sodisfatt skont din is-sejgħa ta' applikazzjonijiet.

4.4 L-applikanti jridu jkunu ta' kondotta li hi xierqa għall-post li l-persuna qed tapplika għalih (applikanti li diġà qegħdin jaħdmu fis-Servizz Pubbliku ta' Malta jridu jipprezentaw is-*Service and Leave Record Form* (□P 47); filwaqt li dawk li japplikaw minn barra jridu jipprezentaw Ċertifikat riċenti tal-Kondotta maħruġ mill-Pulizija jew awtorità oħra kompetenti mhux aktar minn xahar (1) qabel id-data tal-applikazzjoni, u jindikaw jekk qatt kinux impjegati tal-Gvern qabel u jagħtu d-dettalji).

4.5 Il-kandidati magħżula jridu jkunu eliġibbli għall-ħatra f'dan il-grad, skont 4.1 - 4.4 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.

4.6 L-applikanti prospettivi għandhom jaraw il-proviżżjonijiet ġenerali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorità pertinenti oħra, kif applikabbli (ara l-link aktar 'l isfel).

Sottomissjoni ta' dokumentazzjoni

5.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti li kopja tagħhom għandha tkun mehmuża mal-applikazzjoni.

5.2 Id-dokumenti oriġinali għandhom, mingħajr eċċezzjoni, jintwerew waqt l-intervista.

Proċeduri tal-għażla

6.1 L-għażla tal-kandidati tkun f'zewġ partijiet:

L-ewwel parti : Test f' abbilta` ġenerali, permezz tal-kompjuter, kompletament awtomizzat, li permezz tiegħu l-applikanti jkunu assesjati fil-ħiliet verbali, numeriċi u astratti, fuq bażi ta' respons tagħhom għal sett ta' mistoqsijiet. Il-kandidati jridu jgħibu rata ta' 50% biex jgħaddu. It-test f'abbilta` ġenerali tkun immexxija mid-Direttur tal-Ezamijiet u l-Bord tal-Ezamijiet Pubbliċi Lokali.

Għandu jigi nnutat li l-applikanti li diġa' għamlu t-test, permezz tal-kompjuter kompletament awtomatizzat, fis-sejha għall-applikazzjonijiet maħruġa diġa', jistgħu jagħżlu li:

(a) Ma joqgħodux għat-test, u għaldaqstant iżommu l-marka li ġabu qabel, dment li tissodisfa l-*passmark*, imsemmija hawn fuq

Jew

(b) Joqogħdu għat-test darb' oħra, f'liema każ, l-aħjar marka mit-tnejn, għandha tiġi kkunsidrata.

It-tieni parti : Intervista (massimu ta' 100 marka, *passmark* 50 marka), u li għalih dawk il-kandidati li kisbu *passmark* fit-test ta' abbilta` ġenerali biss jithallew ikomplu għall-intervista strutturata. L-intervista ssir minn Bord tal-Għażla stabbilit mill-Ministeru għall-Finanzi.

Il-*passmark* ġenerali hi 60% tal-marki massimi allokat, jiġifieri 60% ta' 200 marka, li jinkludu l-marki mogħtija fit-test ta' abbilta` ġenerali u l-intervista.

6.2 Tingħata kunsiderazzjoni xierqa lill-kandidati li, minbarra dak rikjest f'paragrafi 4.1-4.3, għandhom esperjenza ta' xogħol relevanti u ppruvata.

6.3 Uffiċjali Pubbliċi fil-grad ta' Assistent tad-Dwana Anzjan ikunu ntitolati għal kreditu ta' tliet (3) marki għal kull sena fis-servizz bħala Assistent tad-Dwana Anzjan u fil-grad ta' qabel bħala Gwardjan tad-Dwana, sa massimu ta' ħmistax (15) il-marka bħala parti mit-total tal-marka finali tal-eżami.

6.4 L-ordni finali tal-kandidati tiġi determinata mill-marki totali li jinkisbu fit-test ta' abbilta` ġenerali u fl-intervista. Fil-każ li jkun hemm kandidati li jġibu l-istess numru ta' marki, il-preċedenza tingħata skont il-proċeduri stabbiliti.

6.5 Ir-riżultat tat-test ta' abbilta` ġenerali jibqa' jgħodd għal tliet (3) snin. Ir-riżultat finali jibqa' jgħodd għall-sentejn (2) mid-data tal-pubblikazzjoni.

6.6 It-test ta' abbilta` ġenerali jitmexxa mid-Direttur tal-Eżamijiet u l-Bord tal-Eżamijiet Pubbliċi Lokali. Il-Bord tal-Eżamijiet Pubbliċi Lokali jkollu s-setgħa li jiddeċiedi x'għandu jsir minnufih dwar kandidati li waqt l-eżami jinstabu ħatja ta' xi nuqqas jew ksur tar-regolamenti li jkunu tqasmu lill-kandidati.

6.7 Il-Bord tal-Eżamijiet Pubbliċi Lokali jzomm id-dritt li jħassar l-eżami jekk tinsab xi irregolarita`dwar dan l-eżami. Tħassir bħal dan jista' jkun dwar l-eżami kollu, wkoll jekk l-irregolarita` li tinsab tkun dwar suġġett wieħed biss jew stadju partikolari tal-eżami.

6.8 Id-Direttur tal-Eżamijiet jippubblika r-riżultat tal-eżami bil-miktub, li jiġi esebit fuq in-noticeboard tad-Dipartiment tal-Eżamijiet, il-Mall, il-Furjana, u dik taċ-Ċentru tal-Eżamijiet, ir-Rabat, Għawdex.

6.9 Tinħareġ notifika dwar il-ħruġ tar-riżultat tat-test tal- abbilta` ġenerali: (i) fuq il-websajt tad-Dipartiment tal-Eżamijiet, li tista' tkun aċċessata fuq exams.gov.mt; u (ii) perme` ta' imejl u SMS lill-kandidati li jissottomettu numru ta' telefown ċellulari validu u indirizz elettroniku bl-applikazzjoni tagħhom. In-notifika tal-ħruġ tar-riżultat finali se tinħareġ fuq il-websajt tal-Ministeru tal-Finanzi u permezz ta' SMS.

6.10 Peress li t-test ta' abbilta` ġenerali huwa totalment awtomizzat, il-Kummissjoni dwar is-Servizz Pubbliku ma tidholx fil-merti tal-marki miksuba fit-test tal- abbilta` ġenerali. Petizzjonijiet lill-Kummissjoni dwar is-Servizz Pubbliku jistgħu jsiru biss fir-rigward tal-intervista. L-oġġezzjonijiet għandhom jaslu għand il-Kummissjoni fi żmien għaxart ijiem ta' xogħol mid-data li fiha tidher in-notifika fuq il-websajt tal-Ministeru għall-Finanzi.

6.11 Wara li r-riżultat tat-test ta' abbilta` ġenerali jiġi ppubblikat, dawk il-kandidati li jkunu għaddew jiġu mitluba biex jattendu għall-intervista minn Bord tal-Għażla.

6.12 Ir-riżultat finali jiġi ppubblikat minn, u esebit fuq in-noticeboards, tal-Ministeru għall-Finanzi u d-Dipartiment tad-Dwana li qed joħroġ is-sejha għall-applikazzjonijiet.

6.13 Avviż dwar il-ħruġ tar-riżultat finali (i) jidher fuq is-sit elettroniku tal-Ministeru għall-Finanzi li qed joħroġ is-sejha għall-applikazzjonijiet u (ii) jintbagħat permezz ta' SMS lill-kandidati li jkunu qagħdu għall-proċess tal-għażla u li jkunu sottomettew numru tal-telefon ċellulari u indirizz elettroniku validu mal-applikazzjoni tagħhom.

Sottomissjoni tal-applikazzjoni

7.1 L-applikanti għandhom japplikaw permezz tassit elektroniku tad-Dipartiment tal-Eżamijiet: (<https://edurecruitment.gov.mt>). L-applikazzjonijiet, flimkien ma' (i) curriculum vitae (Europass format) dettaljat li juri l-kwalifiki u l-esperjen`a; (ii) kopja tal-Karta tal-Identita` tagħhom (iii) Service and Leave Record Form aġġornat (GP47) fil-każ ta' Uffiċjali Pubbliċi; (iv) ċertifikat tal-Kondotta fil-każ ta' nies li mhumiex Uffiċjali Pubbliċi, (v) kopji scanned tal-kwalifiki li jinkludu fejn applikabbli *transcripts*; u (vi) miżata tal-eżami ta' €9.30 (mhux rifondabbli), għandhom jiġu sottomessi *online* fuq is-sit (<https://edurecruitment.gov.mt>) **mit-Tnejn, 14 ta' Mejju, 2018 sa mhux aktar tard minn nofsinhar (Hin Ċentrali Ewropew) tal-Ġimgħa, 25 ta' Mejju, 2018.**

Applikanti prospettivi huma mwissija li ma joqogħdux jistennew sal-aħħar ġurnata biex jissottomettu l-applikazzjoni tagħhom minħabba l-possibilita` ta' xi ħsara jew staġnar fl-internet u li jistgħu jwasslu għal diffikultajiet fis-sottomissjoni tal-applikazzjoni.

L-applikanti għandhom jiżguraw li wara s-sottomissjoni tal-applikazzjoni tagħhom, għandhom iżommu kopja tal-irċevuta mibgħuta lilhom permezz ta' email, bħala referenza. L-applikanti jkunu meqjusa li jkunu applikaw sad-data u l-ħin tal-għeluq, biss jekk ikollhom din l-irċevuta.

7..2 Applikazzjonijiet li ma jaslux fiż-żmien speċifikat ma jiġux ikkunsidrati.

Provvedimenti ġenerali oħra

8. Provvedimenti ġenerali oħra dwar din is-sejha għall-applikazzjonijiet, b'referenza partikolari għall-:

- benefiċċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabilità;
- sottomissjoni ta' dikjarazzjoni ta' rikonoxximent dwar il-kwalifiki;
- pubblikazzjoni tar-riżultat;
- eżami mediku;
- proċess sabiex tiġi sottomessa petizzjoni dwar ir-riżultat;
- aċċess għall-formola tal-applikazzjoni u dettalji relatati;
- żamma ta' dokumenti;

Jistgħu jiġu aċċessati permezz tas-sit elettroniku tad-Divizjoni dwar Nies u *Standards* fl-indirizz <https://publicservice.gov.mt/en/people/Pages/PeopleResourcingandCompliance/FormsandTemplates.aspx> jew jinkisbu minn recruitment.mfin@gov.mt. Dawn il-provvedimenti ġenerali għandhom jiġu meqjusa bħala parti integrali minn din is-sejha għall-applikazzjonijiet.

Is-sit elettroniku u indirizz elettroniku tas-Sezzjoni huma <https://mfin.gov.mt> u recruitment.mfin@gov.mt.